

امامیہ کتب خانہ کا نیا ایسواں

تسلیمی رسالہ

نیو فوج

مصنفہ

حضرت فخر المحققین سید العلامہ مولانا السید علی نقی صاحب قبلہ

دام ظلہ العالی مجتہد العصر

مطبوعہ سرفراز قومی پریس کٹوریہ سٹریٹ کھنؤ

(پبلشر سید محمد رضا نقوی پرنٹر سیدتی محمد غفری)



# امامیہ مشن لکھنؤ کی سینٹا ایسویں دینی خدمت

انجمن اشاعت شریہ (رجسٹرڈ) نئی دہلی کی مخصوص فرمائش پر جناب سید اعظم  
دوام ظلہ سرپرست امامیہ مشن نے یہ رسالہ تحریر فرمایا تھا جسے انجمن مذکور نے  
محرم ۱۳۵۵ھ میں بھجوا کر عظیم الشان جلوس ذوالجناح میں جو نئی دہلی سے نکلتا ہو  
تقسیم کیا۔

چونکہ یہ رسالہ اپنی نوعیت میں بے نظیر پیشیت رکھتا ہے یہ ضرورت محسوس  
ہوئی کہ اس کو امامیہ مشن سے دوبارہ شائع کر کے اس کے بقا، دوام کا سامان کرایا  
جائے چنانچہ انجمن مذکور کے ذمہ دار حلقہ سے اس کی اجازت حاصل کر کے  
اس کو شائع کیا جاتا ہے۔

ضرورت ہے کہ تمام اُن مقامات پر جہاں جلوس ذوالجناح کے مسکن  
عظمت فہمایاں پائی جاتی ہیں اور اس کو سبب افترا ان قرار دیا جائے جس رسالہ  
کی ہزاروں کاپیاں تقسیم کی جائیں اور اس جلوس کی حقیقی نوعیت کو  
ظاہر کیا جائے۔ والسلام

خادم مذہب

سید محمد رضا نقوی سکریٹری امامیہ مشن و کٹوریہ اشاعت لکھنؤ محرم ۱۳۵۵ھ



۱۹۶۲

۱۹۵۹

بسم اللہ الرحمن الرحیم

۷۷۸۷

الحمد لله رب العالمين والصلاة على سيد المرسلين وآله الطيبين الطاهرين  
جس طرح آدم کی اولاد میں خدا نے ایسے انسان پیدا کیے جو اپنی قابل قدر خصوصیات  
کے سبب دنیا میں ہمیشہ ہمیشہ کیلئے اپنا نام چھوڑ جائیں اُسی طرح عالم کی کائنات  
میں دوسری قسم کی چیزوں کے اندر بھی ایسے ایسے نونے خلق کئے ہیں جن کے اعلیٰ  
صفات اُس جنس کے لئے فخر و ناز کا سبب بن سکیں۔

قدر دانی ہر چیز کی اُس کے لحاظ سے ہونی چاہئے۔ ہرگز نشہ چیز جس سے ایسے اوقات کا  
تعلق ہو جو آئندہ نسل انسانی کیلئے مسرت دینے والے ہوں وہ اس کی حقدار ہے کہ اُسکی  
یاد ہمیشہ تازہ رکھی جائے۔

قدر کے قابل صفت ہر شے میں قدر کے قابل ہے۔ اس میں کسی مذہب و  
ملت کی تفریق نہیں ہے۔ ایک دریا دل صاحب جو دو سخا انسان اپنی خصوصی صفت کے  
باعث ہر انسان کی محبت کا سبب ہے۔ ایک سچائی پر جان دینے والا پچھلے شخص ہر انسان  
کی عقیدت کا مرکز ہوتا ہے۔ ایک نیک دل خوش اخلاق آدمی کی ہر ایک تعریف کرے گا  
یہ تمام انسانی اوصاف ہیں جن کا قدردان ہر انسان ہے۔ یہ چیزیں مذہب و ملت کے  
تفرقہ سے بالکل علیحدہ ہیں۔

اسی طرح غیر انسانی جاندار و مخلوق میں امتیازی صفات ہر شخص کی توجہ کا باعث



ہو سکتے ہیں۔ مہذب اور متحضر جماعتیں بڑا کام کر رہی ہیں اور یاد تازہ رکھتی ہیں۔  
ان جانوروں کی بھی کسی اہم واقعہ میں کوئی نمایاں حیثیت دے سکتے ہوں۔

انگرو کے شاہی قلعہ کے باہر تیار کیے گئے ٹھوسے کا مجسمہ نظر ضرور آئے گا۔ سینہ  
میں زمین کے اندر اور صرف سر و گردن اس کی باہر نمایاں ہے۔ اس کو جستجو ضرور  
دریافت کرنے پر مجبور کر دے گا۔ یہ گھوٹا کیسا ہے؟ اسے معلوم ہو گا کہ یہ گھوڑا ایک بجا اور  
شیول انسان کی قلعہ کی بالائی نخیل پر سے لیکر بھاڑا تھا۔ اور سینہ تک ریگ  
میں دھنس گیا تھا۔

ابھی انسانی محبت پر کیا اثر چڑھا ہے؟ انسان کے دل پر کتنا نقش قائم رہتا  
ہے؟ انسان کو کیا سبق حاصل ہوتا ہے؟ بہر حال ایسا ہی کچھ تھا جسے پھر  
پاکھڑ مجسمہ کی صورت میں قائم رکھنے کی ضرورت محسوس کی گئی۔

کم از کم خود انسان کی قدر شناسی ہی ثابت ہوگی کہ وہ جانور کی بھی قدر کر لے  
اگر اس سے کوئی نمایاں واقعہ رونما ہو جائے۔

اخبار میں طبقہ بعمر نہیں ہو گا ان واقعات سے جو روزانہ دوسرے مالک  
میں ہوتے رہتے ہیں۔ جہاں معلوم ہوتا ہے کہ حیوان بھی قدر کے قابل ہو سکتا ہے  
اور انسان کی انسانیت اس کی قدر شناسی پر مجبور ہو جاتی ہے۔

حیوانی نسل میں ایسی مخلوق کی کمی نہیں ہے جو اپنی جنس کے اعتبار سے بلند  
مستوی کی حامل ہو۔ ایک نکتہ جو حیرت انگیز نظام میں کام لگا کر اس نکتہ کی



[illegible]

ایک مدت تک عیسائیوں کے گرجاؤں میں اُس شمع کی تعظیم ہوئی ہے جو حضرت  
عیسیٰ کی سواری کے حیوان کا اُن کے پناں بجا رہا تھا۔

اسلام میں اُس دنیا کی یادگار قائم کی گئی جو حضرت ابراہیمؑ کے پاس اُن کا فناء  
 و خلیق کے خدایاں کیلئے تھی۔ اہل بیتؑ کے لئے جو عید میں قرآنی احکام و حکم دیکر اُس کی  
 شہیدانہ شہادت کا قانون جاری کر دیا۔

مسلمانوں کے سجاد اعظم نے اس اذیت اور محمل کی یاد گار قائم کی جس پر المومنین  
حضرت عائشہ سار جہنمی تھیں اور اسے تک میرے جو حریف تہذیب و تمدن کا گوارہ  
ہوا ہے وہ محمل کہ مظلوموں کی جاتی ہے۔

ہندو تو مٹی پر یا فطرت کی قدر شناس ہی ہے وہ ہر اُس جانور کو جس سے نوع  
انسان کو فائدہ پہنچے ہی خدا کی شہادہ سے اس کا شکر بھی پڑے پریش کی جگہ کا کجا ہوا سکتا  
یقیناً انسان اگر گوشہء واقعات کی یاد تازہ رکھنے کیلئے بھی ضرورت ہے کہ وہ ان  
خاص چیزوں کی یاد دہانی رکھے جس کے ساتھ ان پر امتیازات کا تعلق ہے۔



عیسائیوں نے غیر جانچا چیز وہ سولی جس پر حضرت یسوع مسیح کو اُن کے خیال میں چھایا گیا ہے آج تک صلیب کی شکل میں قائم رہی ہے جو ہرگز حساب میں موجود رہتی ہے اور ہر عیسائی کی گردن میں آویزاں۔

اسلامی روایات میں حضرت ابراہیمؑ کے کھڑے ہونے کی جگہ (مقام ابراہیمؑ) مصلیٰ قرار دیا گیا کہ وہاں لوگ نماز پڑھیں، وہ پانی جو عین اسماعیل کے پیاسے جاں بلب ہونے کی حالت میں نمودار ہوا تھا چاہ زمزم کے نام سے انتہائی متبرک قرار دیا گیا، کوہ صفا اور مردہ جہاں حضرت ہاجرہؑ پانی کی تلاش میں سرگرداں پھری تھیں انھیں سعی کا محل بنادیا گیا۔ اس کے معنی یہ ہیں کہ ارکان حج میں شہین قائم کی گئی ہیں اُن گزشتہ واقعات کی جواہم ہستیوں کے ساتھ تعلق رکھتے ہیں۔



وہ واقعات زندہ رکھنے کے قابل ہیں جو نسل انسانی کیلئے اچھے اچھے سبق دیتے ہوں، جو دل میں رحم و کرم کا جذبہ پیدا کرتے ہوں، جو وفاداری اور نیک شکاری کی قدردانی کرتے ہوں۔

یہ واقعات وہ ہوتے ہیں جو اگرچہ کسی خاص قوم یا جماعت ہی میں واقع ہوئے ہوں لیکن ان کا مفاد اور نتیجہ تمام نسل انسانی کے ساتھ یکساں حیثیت سے تعلق رکھتا ہے۔ اس لئے اُن میں ہرگز کوئی تفریق نہیں ہونی چاہیے۔ وہ ہرگز فرقہ وارانہ حیثیت نہیں رکھتے اور نہ فرقہ بندی کا باعث ہوتے ہیں۔ اگر انھیں فرقہ بندی کے طور پر



اداکیا جائے تو یہ کسی خاص جماعت کی غلطی ہوگی جس سے خود واقعہ کی افادہ حیثیت اور ہمہ گیری کو نقصان پہنچے گا۔ اس لئے خود واقعہ اس طرح عمل کا شاکی ہوگا۔



کر بلا کا اہم واقعہ جو سترہ ہجری میں دسویں تاریخ محرم کو رونما ہوا وہ اگرچہ مذہبی روایات کے اعتبار سے ایک خاص جماعت یعنی مسلمانوں کے ساتھ تعلق رکھتا ہے لیکن حقیقتاً وہ اپنے نتائج کے اعتبار سے تمام دنیا کی تاریخ کا ایک اہم سبق آموز صحیفہ ہے۔ وہاں تمام انسانی اوصاف و فضائل عملی طور پر پیش کئے گئے تھے وہاں رحم و کرم، اخلاق و مروت، ثبات قدم اور استقلال، تحمل و ضبط نفس، ایثار اور ہمدردی، حق پروری اور حقیقت کو شہیہ سب اور ان کے علاوہ تمام انسانی مکمل صفات تھے جو مجسم طور پر سامنے لائے گئے۔

اس لئے ہرگز کر بلا کے واقعہ کی یادگار قائم کرنے اور اس واقعہ سے صحیح سبق حاصل کرنے کے تنہا مسلمان حقدار نہیں ہیں بلکہ تمام بنی نوع انسان اس واقعہ کے اہم نکات اور تعلیمات سے بہرہ مند ہونے کا موقع رکھتے ہیں۔

حسینؑ کی ذات دنیا کے لئے نقطہ اتحاد ہے حسینؑ کی ذات عالم کے لئے مرکز اجتماع ہے حسینؑ کی ذات تمام دنیا کے انسانیت کیلئے پیغام حیات ہے حسینؑ کی ذات تمام نسل بشری کیلئے سامان نجات ہے۔

دنیا ہزاروں مسئلوں میں اختلاف رکھے۔ آپس میں دست و گریباں ہو مگر جب



عقیدہ کر بلا حسینؑ کی ہستی سامنے آنے لگی یہاں تاگر وہ تمام افتراق دور ہو جائیں گے۔  
 یہاں اختلاف کی گنجائش نہ ہوگی۔ کسی مذہب کا ماننے والا ہو۔ کسی ملت کا پیرو ہو۔  
 مذہب سے کام نہیں بالکل لا مذہب انسان جو طبیعتی ہو، پیغمبری ہو، دہری ہو، جو بھی ہو لیکن  
 فکر سینہ میں دل اور دل میں احساس رکھتا ہے تو واقعہ کر بلا سے متاثر ہوئے بغیر نہیں رہ سکتا  
 میں سچ کہتا ہوں کہ حسینؑ کی ذات تمام اختلافات سے بالاتر ہے۔ بھلا شیعوں  
 کیا کہہ سکتے ہیں کہ حسینؑ صرف ہمارے ہیں۔ میں کہتا ہوں کہ مسلمانوں کو حق نہیں ہے  
 کہیں کہ حسینؑ صرف ہمارے ہیں حسینؑ تمام دنیا کے انسانیت کے ہیں انھوں نے  
 وہ کام کیا جس نے مٹی ہوئی انسانیت کے نقوش کو ابھار دیا جس نے دم توڑتی  
 ہوئی انسانیت کو نئے سرے سے زندہ کر دیا، جس نے انسانیت کی ڈوبتی ہوئی کشتی  
 کو ساحل مراد تک پہنچا دیا۔ انھوں نے اپنی جان دیکر ہمیشہ ہمیشہ کیلئے وہ نمونہ قائم کر دیا  
 جس کی پیروی ہمیشہ کیلئے معیار انسانیت رہے گی۔  
 یقیناً ایسے اہم واقعات کی یادگار قائم کرنا ہر اس صورت سے جو اس واقعہ  
 کی دو باقی رکھنے میں مفید ثابت ہو سکے ایک اہم انسانی فرض ہے۔  
 کر بلا میں جس طرح حسینؑ بن علیؑ کے ساتھی انسانوں نے وہ کار نمایاں  
 کئے جس کی مثال صفو تاریخ پر نہیں مل سکتی اسی طرح دوسرے ذی روح مخلوق  
 یعنی جانور کو بھی یہ فرض ہے کہ اس نے اخلاص و وفا کا ایسا نمونہ پیش کیا جو تاریخ  
 میں یادگار رہے گا۔



وہ حسینؑ کا گھوڑا جو ”ذوالجناح“ کے نام سے موسوم تھا اُس نے  
بچے مالک کا ساتھ اُس آخری وقت تک دیا جب کہ کوئی حسین و مددگار کوئی  
خبر گھر و خبرساں باقی نہ تھا۔

کسے نہیں معلوم کہ کربلا میں فرزند رسولؐ کے لئے پانی کا قطرہ ہو گیا تھا۔ بھلا  
کون کہہ سکتا ہے کہ چھوٹے بچوں کیلئے جس میں علی اصغرؑ کا شیرخوار بھی ہو  
حب ترک کرنے کے لئے پانی نہ موجود ہو تو گھوڑے پانی سے سیراب کئے جاسکتے ہوں گے  
ہرگز نہیں۔ اگر بچوں کے لئے سب سے آخری قطرہ پینے کے پانی کا صرن  
ہو سکتا ہے تو گھوڑے اُس کے قبل سے پیاتے ہوں گے۔ اس کے بعد صبح  
سے سہ پہر کے وقت تک برابر سید الشہداءؑ کو عرب کی تیز دھوپ گرم ہوا میں  
خیمہ گاہ سے میدان جنگ تک (جو کافی دور تھا) آنا اور جانا، ہرگز نہ کی سخت  
دقت خیمہ کے پاس ہونا، اور جانکنی کے وقت میدان جنگ میں اُسکے  
سراپنے۔ یہ تمام آمد و رفت گھوڑے کی پشت ہی پر ہوتی تھی۔ پھر حملے لڑائی  
اور وہ قیامت خیز لڑائی جس کی مثال تاریخ میں نہیں ہے۔

سب سے پہلے آغا جنگ تیروں کی بارش ہی سے ہوا تھا۔ اس کے  
بعد ظہر سے گھنٹہ ڈیڑھ گھنٹہ پہلے جب تمام زیدی فوج نے مجموعی طور پر تیروں  
کی بارش کی ہے اور ہزاروں تیروں کی بارش میں ایک سا گھڑی ہیں تو تاریخ  
گواہ ہے کہ اس کی سب سے بڑی زد گھوڑوں ہی پر ہوئی تھی۔ چنانچہ فوج مہینی



کے زیادہ گھوڑے اس میں پے ہو گئے اور اکثر سوار پیادہ ہو گئے۔ کون کہہ سکتا ہے کہ اس وقت ”ذو بھناج“ کو کوئی زخم نہیں آیا۔

وہ وقت کہ جب ہزاروں کی فوج کے سیلاب میں ایک تنہا حسین ڈوبتے تھے اور دشمنوں کو منتشر کر کے باہر آتے تھے۔ نیزوں کے حملے بھی تھے اور عواریں بھی، تیر بھی تھے اور تیر بھی۔ اُس وقت کیا گھوڑا حسین کا محفوظ تھا؟ اور کیا دشمنوں کے گھبرائے ہوئے حربے جو میتابی کے عالم میں پڑتے تھے وہ مرکب کو صاف بچا لیجاتے تھے؟

جنگ کا واقعہ یقین کے ساتھ کہہ سکتا ہے کہ اس عظیم الشان جنگ میں گھوڑا حسین کا ایک بہادر جاں نثار اور ایک وفا شعار معین و مددگار کا انجام دے رہا تھا۔ وہ یقیناً دشمنوں کو زور پر لاتا تھا، وار خالی کرنا تھا اور گرے ہوئے دشمن کو روکتا بھی تھا اور شکستہ بھی کرتا تھا۔

اس گیرودار، اس جنگ و جدال، اس ہنگامہ قتال میں، گھوڑے کی پیاس، اُس کے سینہ کا الہاب، اُس کے جگر کی سوزش اُس کے احساس سے تعلق رکھتی ہے۔ مگر وہ وقت یاد گار ہے کہ جب فوج سے میدان صاف ہوا، فرات کا دامن بالکل خالی ہو گیا حسین نہر کے قریب آئے۔ گھوڑا اپنا نہر میں ڈال دیا اور یہ کہایا اپنے طرز عمل سے ثابت کیا کہ ”اے میرے باوفا تو بہت پیاسا ہو گا یہ پانی موجود ہے اپنی پیاس بجھاؤ“ اُس وقت



کوئی نہیں، فرات کی موجیں گواہی دیں گی، ساحل فرات شہادت دے گا کہ گھوڑے نے اپنی گردن اٹھالی تھی، اپنا سر بلند کر لیا تھا، اپنا منہ بند کر لیا تھا، مطلب یہ تھا کہ میں سرگز بلبل نہیں پیوں گا، جب تک آپ اس پانی سے سیراب نہ ہوں۔

حسین نہر سے باہر نکل آئے اور گھوڑا بھی پیاسا نکلا۔

اب وہ وقت آیا کہ جب گھوڑے کی تمام کوشش جنگ ختم ہو چکی، جب اُس کی پشت اُس کے راکب سے خالی ہو گئی، جب اُس کے مالک کو چائیں طوت سے خونِ آخامِ دشمنوں کی تلواروں نے گھیر لیا۔ اُس وقت اُس کے لئے حسینؑ کی سب سے بڑی خدمت کا وقت آیا۔ اُس وقت اُس نے وہ کام انجام دیا جو اُس کے لئے مخصوص ہو گیا۔

اُس نے احساس کیا کہ اب مدافعت کا کوئی موقع باقی نہیں ہے۔ جنگ کا میدان دشمنوں سے بھرا ہے، اور یہاں کوئی دوست نہیں ہے۔ وہ ابھی حلز ثاری و جانفروشی کر رہا تھا، اُردو کے راستہ میں حسینؑ کا ساتھ دے رہا تھا۔ لیکن اب جبکہ اُس کا راکب اپنی منزل تک پہنچ گیا۔ جب کہ استکی مسافت ختم ہو چکی، جب کہ سوادی کا کوئی سوال باقی نہیں ہے تو اُس نے خود اپنے اس فرض کا احساس کیا کہ وہ بے کس و بے بس عورتوں کو جو خیموں میں اپنے والی و وارث کی خبری منتظر



تھیں جا کر اپنے مالک کی خبر پہنچا دے

اُس نے اپنی پیشانی خون میں تر کی، وہ سیدہ ایمنہؓ حسینؑ کے دروانہ پر پہنچا۔ اُس نے ہنسنے لگا اپنی آواز اندر پہنچائی۔ منتظر سیدانیاں اُس کی آواز کو سنتے ہی دروازہ پر آگئیں۔ وہ دیکھا جو پہلے کبھی نہ دیکھا تھا۔ اُس کا خالی تین، اُس کی رنگین پیشانی اُس کی کٹی ہوئی باگیں، اُس کا زخمی جسم، اُس کے جسم میں پیوست تیرہ سب کچھ کہہ رہے تھے جس کی خبر دینے کو وہ دروانہ پر آیا تھا۔ یہ تھی آخری خدمت جو ”ذوالجناح“ نے انجام دی اور یہ چودہ یادگار وقفہ جو اس یادگار جانور کے ساتھ تعلق رکھتا ہے۔ یہی وہ یادگار ہے جو حسینؑ ابن علیؑ کی عزاداری کے سلسلہ میں ”ذوالجناح“ کی شبیہ نکال کر قائم کی جاتی ہے۔ ”ذوالجناح“ زندہ ہے جب تک حسینؑ کا نام زندہ ہے۔ اپنے راکب کی بدولت وہ بھی ہمیشہ زندہ رہے گا اور اُس کی یادگار ہمیشہ قائم رہے گی